



گورنر KATHY HOCHUL

فوری ریلیز کے لیے: 2024/15/5

گورنر HOCHUL کا اولین میں افریقی امریکی مرکز برائے ثقافتی نمو کے افتتاح کا اعلان
پروجیکٹ نے ڈاؤن ٹاؤن احيائے نو کے تحت فنڈز وصول کیے تھے تاکہ علاقائی تاریخ اور افریقی امریکی ثقافت کو
محفوظ کیا جا سکے

مکمل شدہ پروجیکٹ کی تصویر [یہاں](#) دستیاب ہے

گورنر Kathy Hochul نے آج اولین میں افریقی امریکی مرکز برائے ثقافتی نمو (African American Center for Cultural Development) کے شاندار افتتاح کا اعلان کیا ہے۔ ریاست کے ڈاؤن ٹاؤن احيائے نو پیش رفت کے تحت، 214 نارٹھ بیری اسٹریٹ پر واقع اس تاریخی گھر کی تعمیر و مرمت نے اس غیر منافع بخش ادارے کے لیے ایک مستقل ٹھکانہ فراہم کیا ہے۔ تنظیم کا مقصد، خطے میں افریقی امریکیوں کے ہنر، زندگیوں اور تاریخ کا جشن منانے کے ذریعے، مغربی نیو یارک اور ریاست نیو یارک کے جنوبی سلسلے میں سیاہ فاموں کی قیمتی اور متنوع تاریخ کی قدر کرنا، فروغ دینا اور انضمام کرنا ہے۔

"اس مرکز کی تکمیل، ہماری ریاست کے ان امتیازی نشانات کی فہرست میں ایک اور اہم ادارے کو شامل کرتی ہے کہ جو نیو یارک میں سیاہ فاموں کی تاریخ کے بارے میں تعلیم دیتے ہیں، اسے محفوظ کرتے ہیں، اور اس کا اعتراف کرتے ہیں،" گورنر Hochul نے کہا۔ "ریاستی معاونت کا شکریہ، کہ جس کی بدولت افریقی امریکی مرکز برائے ثقافتی نمو، اولین میں Della Moore کی مضبوط قیادت میں اپنے دروازے کھول رہا ہے، اور آنے والے سالوں میں یہاں کے رہائشیوں اور سیاحوں کے ہمراہ اس خطے اور ہماری ریاست کے لیے سیاہ فام نیو یارک کے مکینوں کی کاوشوں کی کہانیاں سنانے میں مدد کرے گا۔"

2010 میں ایکٹویسٹ اور کمیونٹی رہنما Della Moore کے ہاتھوں قائم کیا گیا افریقی امریکی مرکز برائے ثقافتی نمو، پانچ افراد کے مشترکہ خوابوں کو پروان چڑھا کر وجود میں آیا ہے، تاکہ اولین، اور مغربی نیو یارک اور جنوبی سلسلے کے علاقوں میں افریقی امریکیوں کی تاریخ کو فروغ دیا جا سکے۔ سالہا سال تک عارضی کوارٹرز میں قائم رہنے کے بعد، 2022 میں ایک مقامی کاروباری ادارے نے مرکز کے لیے مستقل ٹھکانے کے طور پر 1891 میں تعمیر ہونے والا ایک دو منزلہ، 2,850 مربع فٹ پر محیط گھر عطیہ کیا تھا۔

افریقی امریکی مرکز برائے ثقافتی نمو کی ڈائریکٹر Della Moore نے کہا کہ، "میری خوشی کا کوئی ٹھکانہ ہی نہیں ہے کہ خدا ہمیں یہاں تک لے آیا ہے۔ آپ کے خون پیسنے، وقت اور فنڈز کے لیے ہم اپنے تمام معاونین کا شکریہ ادا کرتے ہیں۔ ہم ان میں سے کسی ایک فرد کی بھی مدد کے بغیر اس جوشیلے دن تک نہ پہنچے ہوتے، جنہوں نے مدد کی اور ساتھ شامل ہوئے۔ افریقی امریکی مرکز ہم سب کا ہے۔ تاحال، ہم ابھی پہلی منزل مکمل کرنے اور اسے کھولنے کے قابل ہو پائے ہیں۔ میں جانتی ہوں کہ آپ سب لوگ فخر کر رہے ہوں گے۔ خدا آپ سب کو سلامت رکھے۔"

عمارت کی بحالی میں ایک نئے HVAC سسٹم کا اضافہ، ایک ایلویٹر، ایک نئے کمرشل کچن کی تنصیب اور ایک باتھ روم کی تنصیب شامل ہیں۔ معذوری کے شکار افراد کے لیے اسے قابل رسائی بنانے کی خاطر بھی ترامیم کی گئی

ہیں، جبکہ تمام جگہوں کو پینٹ کیا گیا ہے، نئے فرش نصب کیے گئے ہیں اور عجائب گھر میں نمائشی اشیاء خریدی اور نصب کی گئی ہیں۔

تصاویر، نمائشی اشیاء، کتب اور اس علاقے اور اطراف میں پلنے بڑھنے والے افراد کی زبانی یادداشتوں کے ذریعے، یہ مرکز ماضی کی داستان سنانے کے لیے جدوجہد کرتا ہے جبکہ ساتھ ہی ساتھ مستقبل کی نسلوں کے لیے ورثے کو بھی محفوظ بناتا ہے۔ میٹنگز، شوز، تعلیمی پریزینٹیشنز اور متعدد تنظیمی تقاریب میں سہولت کاری کے لیے متعدد کمپیوٹر اسٹیشنز، مووی اسکرین، نیز ساؤنڈ سسٹمز کے لیے پہلے سے دستیاب گنجائش کے ساتھ، سیاح مرکز میں ثقافت کے خزانے سے لطف اٹھائیں گے۔ نئے مقام پر مرکز میں افریقی امریکی ثقافت کے بارے میں ایک عجائب گھر بھی موجود ہے۔

اولین شہر کو اگست 2017 میں ڈاؤن ٹاؤن احیائے نو کے اقدام (Downtown Revitalization Initiative، DRI) کے راؤنڈ 2 کا فاتح قرار دیا گیا تھا۔ افریقی امریکی مرکز کے پروجیکٹ کو DRI کی جانب سے \$225,000 ملے تھے اور اس کے ساتھ ہی ساتھ معاون عطیہ کنندگان کی جانب سے متعدد تحائف بھی ملے تھے۔

افریقی امریکی مرکز برائے ثقافتی نمو کے پروجیکٹ کے علاوہ، سٹی آف اولین کو DRI کی جانب سے پانچ سرکاری کاموں کے منصوبوں کے لیے \$5.45 ملین بھی موصول ہوئے جن میں نارٹھ یونین اسٹریٹ اسکیپ میں بہتری اور ساؤتھ یونین اسٹریٹ، ویسٹ اسٹریٹ، ایسٹ اسٹریٹ اور اوک ہل پارک میں بہتری شامل ہے۔ دیگر منصوبے جن کو DRI فنڈنگ سے نوازا گیا، ان میں اولڈ لائبریری ریسٹورنٹ اینڈ ان، فور مائل بریونگ، اور 319 اور N 321 یونین اسٹریٹ پر واقع تاریخی عمارتوں کی قطار کی تزئین و آرائش شامل ہیں۔ ڈاؤن ٹاؤن کی املاک میں سرمایہ کاری کی حوصلہ افزائی اور مدد کے لیے ایک ڈاؤن ٹاؤن احیائے نو اور بحالی کا فنڈ بھی قائم کیا گیا تھا۔

مرکز کا افتتاح، کمیشن برائے افریقی امریکی تاریخ کے 400 برس کے کاموں پر استوار ہے اور اس سلسلے کو آگے بڑھاتا ہے، جسے 2022 میں گورنر Hochul کی جانب سے جاری کیا گیا تھا تاکہ افریقی امریکیوں اور سیاہ فام نیو یارک کے مکینوں کی وسیع پیمانے پر کاوشوں، کامیابیوں اور کوششوں کی تشہیر کی جائے اور انہیں خراج تحسین پیش کیا جائے۔

امپائر اسٹیٹ ڈیولپمنٹ کی صدر، CEO اور کمشنر Hope Knight نے کہا، "گورنر Hochul کے ڈاؤن ٹاؤن احیائے نو اقدام کے منصوبے پوری ریاست میں زیادہ رنگا رنگ شہری مراکز تخلیق کر رہے ہیں۔ افریقی امریکی مرکز، خطے کے ثقافتی ورثے کو محفوظ بنانے میں ایک اہم کردار ادا کرتا ہے، جبکہ ڈاؤن ٹاؤن اولین کی حیات نو کو ایک نئی جہت بھی فراہم کرتا ہے۔"

نیو یارک کے قائم مقام ریاستی سیکرٹری Brendan C. Hughes نے کہا کہ، "افریقی امریکی مرکز برائے ثقافتی نمو کا افتتاح، ڈاؤن ٹاؤن احیائے نو پیش رفت کے ذریعے سٹی آف اولین کو تبدیل کرنے کے سفر میں ایک اور سنگ میل ہے۔ اس پروجیکٹ نے ڈاؤن ٹاؤن اولین کی قدیم ترین عمارت کی تعمیر و مرمت کے ذریعے دو طرح کے کمیونٹی فوائد کو یکجا کر دیا ہے، تاکہ رہائشیوں کے لیے ایک ایسی نئی جگہ تخلیق کی جا سکے کہ جہاں پر وہ خطے کے سیاہ فاموں کی بیش قیمت تاریخ کو خراج تحسین پیش کر سکیں اور اس کے بارے میں جان سکیں۔ ریاست کا محکمہ، اس اہم ثقافتی ادارے کو ایک مستقل ٹھکانے کی فراہمی میں مدد پر خوش ہے، اور ہم مستقبل میں اس کے مثبت اثرات کو رونما ہوتے دیکھنے کے منتظر ہیں۔"

ریاستی سینیٹر George M. Borrello نے کہا، "افریقی امریکی مرکز برائے ثقافتی نمو کا شاندار افتتاح درحقیقت جشن منانے کی ایک حقیقی وجہ ہے۔ یہ لمحہ، بانی Della Moore کی اس بصیرت کی معراج کا عکاس ہے کہ جس کے لیے عزم اور جذبے کے ساتھ کام کیا گیا، نیز ایک ایسے تعلیمی وسیلے کے قیام کا عکاس ہے کہ جو یہ یقینی بنائے گا کہ خطے میں افریقی امریکیوں کی کاوشیں آنے والی نسلوں میں پہچانی جاتی ہیں اور ان کا جشن منایا جاتا ہے۔ وہ DRI فنڈنگ جس نے اسے ممکن بنایا اور اس کے ساتھ ہی ساتھ نجی طور پر ملنے والے متعدد عطیات اس وسیع پیمانے پر معاونت اور جوش کے عکاس ہیں جو اس پروجیکٹ پر پیش رفت میں ساتھ رہے ہیں۔ میں امپائر اسٹیٹ ڈیولپمنٹ میں موجود اپنے شراکت داروں، سٹی آف اولین اور ان تمام افراد اور کاروباری اداروں کا خلوص نیت کے

ساتھ مشکور ہوں کہ جنہوں نے اس کامیابی کو ممکن بنایا۔ میں آنے والے سالوں میں مزید کامیابیاں دیکھنے کا منتظر ہوں۔"

رکن اسمبلی Joseph M. Giglio نے کہا کہ، "یہ ایک شاندار دن ہے، نہ صرف اولین کے لیے، بلکہ ہماری پوری ریاست کے لیے۔ آج افریقی امریکی مرکز برائے ثقافتی نمو کا فیتہ کٹنا اور شاندار افتتاح Della Moore کے یقین، صبر اور استقلال کا براہ راست نتیجہ ہے۔ 10 سال سے زائد عرصے سے، Della نے ہر رکاوٹ کو عبور کیا ہے تاکہ یہ یقینی بنا سکیں کہ ہمارے خطے میں افریقی امریکیوں کی تاریخ، آنے والی نسلوں کے لیے محفوظ کی جائے گی اور ان تک پہنچائی جائے گی۔ ان تمام رضاکاروں اور عطیہ کنندگان کا شکریہ جنہوں نے افریقی امریکی مرکز برائے ثقافتی نمو کے لیے کام کیا اور امپائر اسٹیٹ ڈویلپمنٹ آپ کا شکریہ کہ آپ نے اس پروجیکٹ کی اہمیت کو پہچانا اور ہماری کمیونٹی میں سرمایہ کاری کی۔"

سٹی آف اولین کے مینر William Aiello نے کہا کہ، "سٹی آف اولین پر جوش ہے کہ افریقی امریکی مرکز برائے ثقافتی نمو کے پاس مستقل ٹھکانہ ہمارے ڈاؤن ٹاؤن میں ہے اور اسے خوشی ہے کہ اس نے ڈاؤن ٹاؤن اہیائے نو پیش رفت کی جانب سے فنڈنگ وصول کی۔ یہ مرکز ہماری کمیونٹی کا بنیادی جزو بن چکا ہے اور Della Moore نے افریقی امریکیوں کی مقامی اور قومی تاریخ کو فروغ دینے کے لیے انتہک محنت کی ہے۔ ان کی مثبت خیالی اور جوش جو کہ ان کی وہ خصوصیات ہیں کہ جنہیں وہ اپنے ملنے والے ہر فرد میں منتقل کر دیتی ہیں، اس نے اس خواب کو جلا بخشی ہے، اسے حقیقت کا روپ دیا ہے اور اولین کا ڈاؤن ٹاؤن ڈسٹرکٹ، اس منفرد ثقافتی اور تعلیمی مرکز کی میزبانی کے فوائد بٹورے گا۔"

کیٹاروگس خطے کی کمیونٹی فاؤنڈیشن کے ایگزیکٹو ڈائریکٹر Kirk Windus نے کہا کہ، "CRCF میں، ہمیں افریقی امریکی مرکز برائے ثقافتی نمو کے پروجیکٹ کو ثمر آور بنانے کی خاطر اس کی معاونت کرنے کا اعزاز حاصل ہوا تھا۔ یہ ایک قابل قدر کام تھا جو ہمارے عزم سے مطابقت رکھتا ہے، جس کا مقصد فلاحی کاموں کے ذریعے زندگیوں کی قدر میں اضافہ ہے، کیونکہ ہم جانتے ہیں کہ AACCD قومی اور مقامی دونوں سطحوں پر افریقی امریکی کمیونٹی کے ورثے اور ثقافت کو خراج تحسین پیش کرنے کے ذریعے، ہماری کمیونٹی میں موجود افراد کی زندگیوں کو بھرپور بنائے گا۔ ہم اس کام کو دیکھنے کے منتظر ہیں کہ جو ان داستانوں اور اس تاریخ کو خراج تحسین پیش کرنے کے لیے AACCD کرے گا کہ جو اس کی حقدار ہیں کہ انہیں خراج تحسین پیش کیا جائے۔"

افریقی امریکی مرکز برائے ثقافتی نمو کے بارے میں مزید معلومات [یہاں](#) سے حاصل کی جا سکتی ہیں۔

ڈاؤن ٹاؤن اہیائے نو پیش رفت

ریاست کے تمام دس علاقوں کے ڈاؤن ٹاؤنز اور مضافات میں اہیائے نو کے عمل کو تیزتر کرنے اور اس میں توسیع کرنے کی غرض سے ڈاؤن ٹاؤن اہیائے نو کا اقدام 2016 میں ترتیب دیا گیا تھا تاکہ وہ سرگرمی کے مراکز اور سرمایہ کاری کو تیز کرنے والے عوامل کی صورت میں اپنا کردار ادا کر سکیں۔ Empire State Development، Homes and Community Renewal اور NYSEDA کی معاونت کے ساتھ محکمہ خارجہ کی سربراہی میں چلنے والا DRI ایک بے مثال اور جدید "منصوبہ-بناؤ-پہر-عمل-کرو" والی حکمت عملی کی نمائندگی کرتا ہے جو فوری طور پر عمل درآمد کے ساتھ تزویراتی منصوبہ بندی کو جوڑتی ہے اور اس کے نتیجے میں ٹھوس، چلنے کے قابل اندرون شہر بنتے ہیں جو ریاست نیو یارک کو COVID-19 عالمی وباء کے اثرات سے اپنی معیشت کی تعمیر نو میں مدد کرنے نیز عوامی سواریوں کے استعمال کو فروغ دے کر اور نجی گاڑیوں پر انحصار کم کر کے ریاست کے جرات مندانہ موسمیاتی اہداف کو حاصل کرنے میں ایک اہم جزو ہیں۔

پروگرام کے پہلے سات سالوں کے دوران، ریاست نے 81 ایسے ڈاؤن ٹاؤنز کے اہیائے نو کو ثمر آور کرنے کی خاطر سرمایہ کاری کرتے ہوئے، \$800 ملین کا عزم کیا تھا جن میں ترقی نو، کاروبار، نوکریوں کی تخلیق، وسیع تر معاشی اور رہائشی تنوع اور مواقع موجود تھے۔ DRI کے بارے میں مزید معلومات [یہاں](#) دستیاب ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹوو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)